

DAGSINS MEINING

2. útkall á landgrunninum

2. útbjóðing til leiting eftir kolvetni á landgrunninum lat aftur í gjár á middegi. Óvist er í skrivandi løtu, hvussu stór undirtøkan er, men eftir tí sum Sosialurin veit og kann meta um, eru eini 8-9 oljufeløg við. Hetta er nakað minni enn til 1. útbjóðing fyri fýra árum síðani. Kortini er eingin orsök til at fella í fátt, tí eftir øllum at døma eru mong stór og meðalstór oljufeløg við í útbjóðingini, og tað merkir, at áhugi er fyri ókinum, og at oljufeløg hava álit á, at her finst bæði olja og gass. Millum feløgini eru helst Statoil, ChevronTexaco, Shell, Dong, OMV, Føroya Kolvetni, Geysir og Atlants Kolvetni.

Ein orsök til, at fleiri av feløgnum frá 1. útbjóðing, ikki eru við nú, eitt nú BP, Hess, BG og ENI, er tann, at fleiri teirra eru enn ikki liðug við sitt arbeiði og sínar skyldur frá 1. rundu. Undantakið er so Statoil, sum nú tykist gerast lokomotivið á landgrunninum. Tvs. at hesi feløg standa til at skula bora fleiri brunnar, áðrenn árið 2006 er úti. Tey hava bundið seg til at bora brunnar í sokallaða Gullhorninum, sum kortini ikki tykist so gullrandað longur. Hóast kolvetni er staðfest har í, er tað eisini meira ella minni staðfest, at her er helst ikki so nógv at fara eftir, sum upprunaliga hildið.

Oljufeløg sum t.d. BP, sum eigur tveir av teimum fýra brunnum, sum eru eftir at bora frá 1. rundu, hevir alment úttalað, at har er einki at fara eftir. Vit kunnu tí rokna við, at BP og møguliga eisini hini oljufeløgini frá 1. rundu, fara at biðja um samráðingar við Oljuyndugleikarnar um møguleiga at kunna flyta teir brunnar í øki uttan fyri »Gullhornið«. Hugsandi er tí, nú fleiri av hesum feløgnum ikki eru við í 2. útbjóðing, eftir at loyvinu eru latin í 2. útbjóðing, antin vilja royna at »farma« inn í nýggju loyvinu longur norðuri á landgrunninum ella tey fara at heita á myndugleikarnar um at fáa tillutað onkur nýggj øki at bora írestandi brunnar frá 1. Rundu í. Hetta er so nakað, sum Oljufyrisingin bestemmar, men vert er at hava ein góðan dialog við feløgini, fyri at fáa tað besta burtúr.

Tað er greitt, hvat úrslitið enn verður av 2. útbjóðing, at tað har neyvan verður talan um at bora í fyrstu atlogu. Feløgini vilja fyrst sleppa at gera kanningar. Hetta merkir, at tað neyvan verður nokur boring á landgrunninum fyrr enn á sumri 2006. Tá skulu teir fýra brunnar frá 1. útbjóðing borast. Spurningurin er so, nær vit kunnu vænta brunnar afturat í sambandi við 2. útbjóðing. Alt hetta er sjálvandi ikki nokur góð støða fyri føroyska vinnu og myndugleikar, sum hava vónað, at okkurt fór at henda í næsta ár.

So vit eru noyðt at biða til 2006, sum afturfyri kann gerast eitt rimmar boriár. Áhugaverdi spurningurin er tá bert, hvat teir írestandi brunnarir skulu borast. Tað kann virka eitt sindur bakvent, um brunnarir, sum skulu borast í 2006, skulu vera í tí lítið áhugaverda Gullhorninum, nú tá alt bendir á, at mest áhugaverdu økini eru longur fyri norðan, í teigunum, sum helst fleiri hava søkt um í 2. útbjóðing. Vónandi megna okkara myndugleikar saman við oljufeløgnum at skipa so fyrri, at virksemi verður so skjótt til ber og at tað verður í økjum, har mest sannlíkt er at gera fund. At vit fáa ein brunna á basaltinum er helst nakað, sum øll sóknast eftir.

Sosialurin

Staðbundnar nevndir...og hvat so?

Helena Samuelsen

í Hoyvík 12.11.04

Kommunuval hevur verið. Færri kommunur eru, nú valið er av, men nógvur nýggjar staðbundnar nevndir.

Tað er ivaleyst bæði rætt og rimiligt at leggja kommunur saman í stórra eindir. Fyri tann skuld skulu bygdirnar ikki hvørva av føroyakortinum, men heldur varðveita síni eyðkenni, staðanøvn og alt annað, ið hoyrir bygdini til. Ein staðbundin nevnd skuldi kunnað vart bygdina í so máta, og verið góð í ráðum hjá kommunala myndugleikunum.

Síggi í bløðunum, at bygdin í Tórshavnar kommunu á valinum 9. nov. hava valt sínar nevndir. Men vit í Hoyvík, størstu bygdini í kommununi, hava ongantíð fingið tann møguleikan. Og søgan er henda:

Fyri fjórðingsöld síðan tóku markatalabygdin Hoyvík og niðursetubýgdin Hvítanes seg burtur úr Tórshavnar uttanbiggja kommunu og lögdu saman við Tórshavnar kommunu. Ikki øll vóru so fegin um tað tá, tí vit vistu, hvat vit høvdu, og ikki hvat vit fingi.

Við samanleggingini var avtalað ein Hvítanesnevnd fyri Hvítanes og ein ráðleggingarnevnd fyri Hoyvík. At tey, sum samráddust um samanleggingina, gjørdi mannarnar á grannabygdunum báðum, tyktist beinanvegin so løgdið.

Í okkara ráðleggingarnevnd vóru vald fólk, sum kendu Hoyvíkina og hoy-

víkshagan, áðrenn nokur húsagrund var í haganum, og at kalla øll, ið hava sitið í hesi nevnd, eru fødd og uppvaksin í Hoyvík ella í Hoydølum.

Ráðleggingarnevndin í Hoyvík fekk kort úr Havnini yvir allar útstykkingar í Hoyvíkshaganum fyrstu árin og gjørdi so uppskot til gøtunøvn og royndi at varðveita tey fáu staðanøvn, sum vóru í haganum. Síðan var farið í søguna, fyrst í bygdarsøguna og síðan í føroysøguna. Men gøtunavnnevndin í Tórshavnar kommunu góðtók ikki altíð uppskot frá staðbundnu nevndini og verri enn so. Og tað var nevndin í Havn, sum hevði síðsta orðið at siga, áðrenn býráðið setti nøvn á.

Í dag man vera lítið lurtað eftir, hvat staðbundna nevndin í Hoyvík sigur, tí gøtunøvnini í seinastu útstykkingunum í Hoyvíkshaganum eru ein hurlivasi, sum ikki fylgir teimum ætlanum, sum hoyvíkingar høvdu. Tað siggja øll, sum hava fylgt eitt sindur við, og sum kenna føroysøguna og leistin, ráðleggingarnevndin alla tíðina hevur arbeiðt eftir.

Soleiðis er skilið í Hoyvík. Hetta er eitt sindur løgdið, tí tveir teir seinastu borgarstjórnarnir í Tórshavnar kommunu hava bygt sær hús í hoyvíkshaganum og aðrir býráðslimir við. Teir áttu at fylgt við, hvussu arbeiðt verður í hesum parti av kommununi.

Um tað nú verður gøtunavnnevndin í Havn, sum fer at seta gøtunøvn á gøtur í Nólsoy, Hesti, Kirkjubø og á Velbaað, fer tíðin at

visa. Men nú er ein lóg, sum sigur, at nøvn skulu setast á hvørja gøtu í hvørjari bygd. Og gøtunavnnevndin í Havn eigur nú í hvussu so er seinasta orðið í hesum bygdum. Mær er sagt, at í Kollafirði er ein Kollafjarðarnevnd og eisini ein gøtunavnnevnd, sum er ráðgevandi hjá gøtunavnnevndini í Havn.

Um okkara lokala ráðleggingarnevnd í Hoyvík er ein gøtunavnnevnd, sum skal leiðbeina gøtunavnnevndina í Havn, so skuldu vit í hvussu so er eisini havt eina Hoyvíksnevnd so sum kommunustýrslógin heimilar, og sum so verður vald á valstaðnum, tá kommunuval er, eins og tað verður gjørt aðrastaðni í kommununi.

Men í Hoyvík og eisini á Argjum átti at verið nóg mikið við gøtunavnnevnd, sum vóru javnstillaðar við gøtunavnnevndina í Havn, tí Hoyvík og Argir eru mestsum partar av stóreindini. Hinar bygdirnar eru hóast alt longri burtur frá miðjuni og hava tí eisini onnur áhugamál at røkja. Eri púra samd við tí, Sámal

Matras Kristiansen skrivur í Skáanum í dag 12. nov. um staðbundnu nevndirnar. Tað hevur alt at siga, hvussu politikarar og serliga starvsfólkið hjá kommununi vilja samarbeiða við tey, sum bara eru ráðgevandi.

Og eitt afturat. Tað er ikki sjáldan at hoyra fólk, sum búgva í Hoyvík, Hoydølum ella á Argjum, siga, at tey búgva í Havn. Tað bæði argar og orkymlar. Tá so Havnin verður skrivað á brov við gøtunavnin í Hoyvík, so kann ein postmaður fara at ivast í, hvat postøki eigur brævið. Her má vend koma í.

Til Havnar

Sjúrður Hansen

í Paradís í Gøtu (við samstarvi, sjálvræði og kanska samanlegging)

Føroyar, ein sambýur. Øll fara til Havnar, men

18.000 ráða (og gjalda). Býráðið í lögtingið og bygdirnar sum Paradís.

NB. Hvussu Tórshavnar Býráð og hinir 'stóru' býirnir skulu vera fyri øll, má bara framtíðin visa.

Innsent tilfar

Av tí at vit fáa rættuliga nógv innsent tilfar sendandi – meira enn vit fáa í blaðið – hevur blaðleiðslan verið noyðt at gjørt nakrar avmarkingar.

Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.

Drúgvur greinar – greinar sum eru longri enn áleið 5.500 tekn, verða ráðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Figgarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Terese Jensen teresa@sosialurin.fo

Hjördis Gregersen hjordis@sosialurin.fo

Blaðfólk:

Áki Bertholdsen aki@sosialurin.fo

Eyðun Klekstein eydun@sosialurin.fo

Edvard Joensen edvard@sosialurin.fo

Vilmund Jacobsen vilmund@sosialurin.fo

Solby Eliassen solby@sosialurin.fo

Magnus Gunnarsson magg@sosialurin.fo

Páll Holm Johannessen pall@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Ítróttur:

Jákup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Sosialurin í Norðoyggjum:

Postsmoga 231

Nólsoy Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 220727

e-post: aki@sosialurin.fo

e-post: dagfinn@sosialurin.fo

Sosialurin í Eysturoy:

Postsmoga 143, Saltangará

tel. 447820 fax 449520

tel. 228909

e-post: vilmund@sosialurin.fo

Sosialurin í Vágum:

360 Sandavágur

tel. 333820, 220507 fax 333720

e-post: edvard@sosialurin.fo

e-post: vagar@sosialurin.fo

Uppseting/prent:

Uppseting: Føroyaprent

Prent: Prentmiðstaðin

Útgevandi:

Sp/f Sosialurin

Avgreiðsla:

Mán.-frí. 8-16

Argjavegur 26,

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-friggjadag klokkan 14⁰⁰

Lýsingar

Freistir: Tekstlýsingar Størrí lýsingar Lýsingartorgið Heilsanir

Týsdagsblaðið Mán.kl. 10 Frí. kl. 15 Frí. kl. 12 Frí. kl. 12

Mikudagsblaðið Týs. kl. 10 Mán. kl. 15 Mán. kl. 12 Mán. kl. 12

Hósdagsblaðið Mik. kl. 10 Týs. kl. 15 Týs. kl. 12 Týs. kl. 12

Fríggjadagsblaðið Hós. kl. 10 Mik. kl. 15 Mik. kl. 12 Mik. kl. 12

Leygardagsblaðið Frí. kl. 10 Hós. kl. 15 Hós. kl. 12 Hós. kl. 12

Størrí lýsingar, sum nógv arbeiði stendst av, mugu vera inni í góðari tíð og

áðrenn ásettur freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.